



ERITREAN NATIONAL SALVATION FRONT – HIDRI

ድህነት ህዝብን ሃገርን ልዕሊ ኩሉ!!

ግንባር ሃገራዊ ድህነት ኤርትራ-ሕድሪ (ግሃድኤ-ሕድሪ) ነቲ ብዘይሕለልን ነዊሕን መሪርን ጅግንነታዊ ብረታዊ ተጋድሎ መላእ ህዝቢ ኤርትራ ሰፍ ዘይብል መስዋእቲ ተኸፊልዎ ኣብ መበል 30 ዓመት ብ24 ግንቦት 1991 ዝተረጋገጸ ሃገራዊ ነጻነትናን ልዑላውነትናን ተዓቂቡን ተኸቢሩን ንክነብር መላእ ኣባላት ውድብና ብመትከል ኣሚኖም ሰጋእ ከይበሉ ዝቃለሱ ዘለዉ ጉዳይ ኢዩ። በዚ መሰረት ከኣ ፍትሕን ማዕርነትን ሰላምን ዘረጋገጸት ንኩሉ ኤርትራዊ ብዘይኣፈላላይ እትሓቁፍ ደሞክራሲያዊት ኤርትራ ክሳብ ህያው ትኸውን ምስ ኩሎም ኣብ ደምበ ተቓውሞ ዘለዉ ደለይቲ ፍትሒ ብሓባር ኣብ ዘሰማምዑና ኣገባባት ብምውህሃድ ቃልስና ቀጻሊ ኢዩ።

ኣብ መጀመርታ ኤርትራውያን ብሃገራዊ ናጽነትና ኮሪዕናን ተሓቢናን ኢና። እንተኮነ ግን ከምቲ ዘይሓሰብኩዎ ርኽብስ ኣይምርቓ-ኣይመርገም ከምዝብሃል ኮይኑ፡ ህዝቢ ኤርትራ ፈጹም ዘይተጸበዮን ዘይሓሰበን ኢዩ ረኺቡ። ንሱ ከኣ ብሃገራዊ ናጽነት ጉልባብ ከውሊ ገይሩ ኣብ ስልጣን ዝተወጠሐ ውሑድ ኣባላት ዝሓዘ ጉጅለ ገባቲ ስርዓት ህግደፍ ኩሉ ሰብኣውን ደሞክራሲያውን መሰላት ህዝቢ ኤርትራ ዓትዒቱን ዓፊኑን ብምሓዝ፡ ኣብ ክንዲ ሃገራዊ ረብሓ ንጉጅላዊ ጥቕሚ ቀዳምነት ሰሪዑ ብዘይመቐይሮ ካብ ጸባሕ ሃገራዊ ናጽነት ጀሚሩ ኣብዘም ዝሓለፉ 27 ዓመታት ካብ ዓመት ናብ ዓመት እንዳኸኸኸ ዝቐጸል ዘሎ ገባቲ ስርዓት ህግደፍ (ኢሳያስ ኣፈወርቂ) ንህዝብን ሃገርን ኣብ ከቢድ ሓደጋን ሻቕሎትን ሸሚምዎ ከምዘሎ ማሕበረ-ሰብ ዓለምውን ከይተረፈ ዝከታተሎ ዘሎ ሓቂ ኢዩ።

ህዝቢ ኤርትራ ድሕሪ ዝተናውሐ ብረታዊ ቃልሲ፡ ናጽነቱን ልዑላውነቱን ኣረጋገጹ ፖለቲካዊ፡ ዲፕሎማሲያዊ፡ ቁጠባዊ፡ ማሕበራውን ባህላውን፡ ... ወዘተ ጥጡሕ ባይታ ተፈጠርሎ ምስ ኩሎም ጎረባብቱ ሃገራትን ማሕበረሰብ-ዓለምን ኣብ ናይ ሓባር ምትሕግጋዝን ረብሓን ዝተመሰረተ ዝምድ ክምስርት ኢዩ ዝነበረ ባህጉ። ኮይኑ ግን ሎሚ ኣብ ሃገርና ሕግን ስርዓትን ጠፊኡ ኩሉ ቁጠባ ሃገር ይኹን ሰብኣዊ ዓቕሚ ብኢደወነናውን በጋሚዶን ውሑዳት ላዕለዎት ኣባላት ገባቲ ስርዓት ህግደፍ ዊንታን ድሌትን ዝትግበርዩ ኮይኑ ዘሎ። ጥርዓን እንተቐረብካውን ሰማዒ የለን። ኤርትራውያን ይጭወዩ፡ ይሰወሩ፡ ብዘይፍርዲ ይርኸኑ ኣለዉ። ሕግን ሕጋውነትን ዝበሃል ፈጹም የለን። ናይ መጻኢ ወለዶ ተረከብቲ ዝኾኑ መንእሰያት ዕድሚኦም ኣብ ገደብ ዘይብሉ ግዳድ ዕስክርና ተቐሪፎም ኣማራጺ ብምስኣኖም ካብኡ ንምግልጋል ከኣ ኣደዳ ሞትን ስደትን ይኾኑ ኣለዉ።

ጨፍጫፍን ገባትን ስርዓት ሕግደፍ ዕድሚኡ ንክሓጽር፡ ቀጻልነት ሕዝብን ሃገርን ከአ ውሕስነት ንክረክብ ኩሉ ብሃገሩ ዝግደስ ደላይ ፍትሕን ሰላምን ለውጥን ዝኾነ ኤርትራዊ ኣብ ዝሃለወ ይሃሉ ኣንጻር ገባቲ ስርዓት ሕግደፍ ክልዓል ይግባእ። ኣብ ህላወ ስርዓት ሕግደፍ ቅሳነት ዘይሕሰቡዩ። ገባቲ ስርዓት ሕግደፍ ዕድመ ስልጣኑ ንምንዋሕ ኣብ ባይታ ዘየለ ምህዞታት እዳለቻቸቦ ሕጂውን ኣብ መበል 27 ዓመቱ ውግእን ወረ ውግእን ብምቕስቃስ ተሰለፍ ተኣንጎት እንዳበለ ህዝቢ የጨንቕ ከምዘሎ ጸሓይ ዝወቕዖ ሓቂ ኢዩ። ካብዚ ብምብጋስ ድማ ህዝቢ ብእኩብ ናብ ስደት ይውሕዝ ኣሎ። እቶም ብሓይሊ ተገፊፎም ብረት ክግጥቁ ዝተገደዱ ኣባላት ሓይልታት ምክልኻልውን ከይተረፉ መዓልታዊ ናብ ስደት የምርሑ ኣለዉ።

ሎሚ እቲ እንኮ ፍታሕ ሕሉፍ ተሞክሮታትካ ገምጊምካ ሓድነትካ ኣትሪርካ እቲ ቀንዲ ጸላኢ ገባቲ ስርዓት ሕግደፍ ጥራሕ ምዃኑ ምእማን ይግባእ። እዚ ከአ ኩሉ ብሃገሩ ዝግደስ ደላይ ለውጥን ፍትሕን ዝኾነ ፍልልያቱ ኣወንዚፉ ኣብ ሓደ ግንባር ተጠርኒፉ ምስራሕ እምነ ኩርናዕ ናይ ዓወት ኢዩ።

ግሃድኤ-ሕድሪ ካብዚ ብምብጋስ ዝሓለፈን ህልውን ኩነታት ቃልሲ ደምበ ተቓውሞ ብዕምቆት ብምስትብሃል ዕቱብ ዘተ ጥራይ ኢዩ ውሕስነት ዝህልዎ ዝብል ጽኑዕ እምነት ኣለዎ። እዚውን ብግሉጽነትን ተሓታትነትን ክስነ ኣለዎ ኢሉ ይኣምን። ኣብ ሃገርና ዘንጸላሉ ዘሎ ሓደጋ ምብትታንን ዘሰክፍ ኩነታትን ካብ ዘለዎ ናብ ዝኸፍኦ ከይበጽሖ እንከሎ ኩሉ ሓይልታት ደምበ ተቓውሞ ፍልልያቱ ኣወንዚፉ ሕዝብን ሃገርን ንምድሓን ቀዳምነት ሂቡ፡ ተወዲቡን ተጠርኒፉን ግብራዊ ስጉምቲ ክወስድ ከምዘለዎ ግሃድኤ-ሕድሪ ብመትከል ይኣምን። ካብዚ ብምብጋስ ከአ ምስ ሰለስተ ፖለቲካዊ ውድባት ማለት ዲሞክራሲያዊ ምንቅስቃስ ሓርነት ኩናማ ኤርትራ (ዲሞክራሲያዊ)፡ ሰውራዊ ዲሞክራሲያዊ ግንባር ኤርትራ (ሰደግኤ)፡ ስምረት ምንቅስቃስ ኤርትራውያን ንድሕነት ሃገር (ሰምኤድሃ)፡ ግንባር ሃገራዊ ድሕነት ኤርትራ - ሕድሪ (ግሃድኤ-ሕድሪ)፡ ኣርባዕተኣም ፖለቲካዊ ውድባት ሰፊሕ መጽናዕትን ገምጋምን ዘተን ኣካይዶም ኣብ መወዳእታ ናይ ሓባር ፖለቲካዊ ቻርተርን ሕገ-ህንጻን ኣጽዲቑም ሓባራዊ ግንባር ማለት ኤርትራዊ ሃገራዊ ግንባር (ኤሃግ) መስሪቶም ሕዝብን ሃገርን ንምድሓን ብሓባር ይቃለሱ ኣለዉ።

ድሕነት ሕዝብን ሃገርን ልዕሊ ኩሉ!!

ቤት ጽሕፈት ዜናን ባህልን
ግሃድኤ - ሕድሪ
11 ግንቦት 2018

